

Врз основа на член 55, став 2 од Законот за заштита на растенијата ("Службен весник на Република Македонија" бр. 25/98 и 6/2000), Владата на Република Македонија, на седницата одржана на 11 септември 2001 година, донесе

**ОДЛУКА ЗА ВИСИНА НА НАДОМЕСТОК ЗА ЗАДОЛЖИТЕЛЕН ЗДРАВСТВЕН ПРЕГЛЕД НА  
РАСТЕНИЈА, ПРАТКИ ОД РАСТЕНИЈА, ПРОИЗВОДИ ОД РАСТИТЕЛНО ПОТЕКЛО И  
ПРЕГЛЕД НА ПРАТКИ ОД СРЕДСТВА ЗА ЗАШТИТА НА РАСТЕНИЈАТА ПРИ УВОЗ, ИЗВОЗ,  
ТРАНЗИТ И РЕЕКСПОРТ**

1. За задолжителен здравствен преглед при увоз, извоз, транзит и реекспорт на растенија, пратки од растенија, производи од растително потекло и други пратки од средства за заштита на растенијата со кои може да се пренесат растителни болести и штетници преку границата на Република Македонија, правните и физичките лица плаќаат надоместок.
2. Висината на надоместокот за задолжителен здравствен преглед на пратките од увоз, извоз и реекспорт, во зависност од видот на пратката, изнесува и тоа за:
  - а) вагонски, камионски и пратки во контејнери од и до 10 тони - 500,00 денари, и за секој нареден започнат тон уште по 50,00 денари;
  - б) денковни авионски пратки од и до пет колети - 400,00 денари, и за секој нареден започнат колет уште по 30,00 денари;
  - в) поштенски пратки од и до 10 килограми - 200,00 денари, и за секој нареден започнат килограм уште по 20,00 денари;
  - г) пратки од и до 10 килограми кои се пренесуваат од страна на правни и физички лица - 200,00 денари, и за секои наредни започнати 10 килограми уште по 20,00 денари, со исклучок на пратки од овошје и зеленчук до 5 килограми и цвеќе до 15 броја;
  - д) пратки од дрво (трупци и јамско дрво) - 90,00 денари за секој кубен метар;
  - ѓ) пратки од целулозно и огревно дрво - 75,00 денари за секој кубен метар;
  - е) пратки од режана граѓа и преработки од дрво - 100,00 денари за секој кубен метар;
  - ж) помошни прегради од штици кои се отстрануваат по употребата - 100,00 денари по камион.
3. Висината на надоместокот за задолжителен здравствен преглед на пратки во транзит низ Република Македонија, во зависност од видот на пратката, изнесува и тоа за:
  - а) вагонски и камионски пратки од и до 10 тони - 250,00 денари, и за секој нареден започнат тон уште по 25,00 денари;
  - б) вагонски и камионски пратки на дрво, со исклучок на пратки од дрво (трупци, јамско и обло), од и до 10 кубни метри - 300,00 денари, и за секој нареден започнат кубен метар уште по 30,00 денари;
  - в) вагонски и камионски пратки од дрво (трупци, јамско и обло) од и до 10 кубни метри - 50,00 денари, и за секој нареден започнат кубен метар уште по 10,00 денари;

г) пратки од огревно и целулозно дрво од и до 10 кубни метри - 40,00 денари, и за секој нареден започнат кубен метар уште по 10,00 денари;

д) пратки од режана граѓа и преработки од дрво од и до 10 кубни метри - 80,00 денари, и за секој нареден започнат кубен метар уште по 20,00 денари.

4. Висината на надоместокот за задолжителен здравствен преглед на саден материјал, во зависност од видот на пратката, изнесува и тоа за:

а) овошен саден материјал:

- јаболчесто - по 3,00 денари за увоз и по 1,00 денар за извоз на една садница;

- јагодесто - по 1,00 денар за увоз и по 0,30 денари за извоз на една садница;

- коскесто - по 3,00 денари за увоз и по 1,00 денар за извоз на една садница;

б) лозов саден материјал:

- по 1,00 денар за увоз и по 0,50 денари за извоз на една садница;

в) шумски саден материјал:

- шумска садница со старост до 2 години - по 1,00 денар за увоз и по 0,20 денари за извоз на една садница;

- шумска садница со старост над 2 години - по 10,00 денари за увоз и по 5,00 денари за извоз на една садница;

- хортикултурна шумска садница - по 10,00 денари за увоз и по 5,00 денари за извоз на една садница;

- садници од хортикултурни грмушки - по 10,00 денари за увоз и по 5,00 денари за извоз;

- садници од рози - по 2,00 денари за увоз и по 1,00 денар за извоз на една садница;

г) хортикултурни растенија - цвеќе и зеленчук:

- саксиско цвеќе - по 3,00 денари за увоз и по 1,00 денар за извоз на една саксија;

- режан цвет - по 0,50 денари за увоз и по 0,20 денари по едно парче;

- ожилен резник - по 1,00 денар за увоз и по 0,20 денари за извоз по едно парче;

- неожилен резник - по 200,00 денари за увоз за пратки од и до 10 тони, и за секој нареден започнат тон уште по 20,00 денари, и по 800,00 денари за извоз за пратки од и до 10 тони, и за секој нареден започнат тон уште по 80,00 денари;

- расад од цвеќе - по 1,00 денар за увоз и по 0,20 денари за извоз по едно парче;

- расад од градинарски растенија (зеленчук) - по 0,50 денари за увоз и по 0,20 денари за извоз по едно парче;

- луковици од цвеќе - по 0,50 денари за увоз и по 0,20 денари за извоз по едно парче.

5. Висината на надоместокот за задолжителен здравствен преглед на пратки од: семенски материјал од земјоделски и шумски растенија; саден материјал (арпаџик и компир) и компост со мицелиум изнесува 1.000,00 денари за увоз за пратки од и до 10 тони и 500,00 денари за извоз, и за секој нареден започнат тон уште по 100,00 денари.

6. Висината на надоместокот за задолжителен здравствен преглед на пратки во транзит од точка 2 под "а, б, в и г" и точките 4 и 5 на оваа одлука, се намалува за 50% од предвидениот надоместок за увоз, извоз и реекспорт.

7. Висината на надоместокот за преглед на пратки на средства за заштита на растенијата, вештачки ѓубрива и растителни биостимулатори при увоз изнесува и тоа за:

а) вагонски, камионски и контејнер пратки од и до 10 тони по 1.000,00 денари, и за секој нареден започнат тон уште по 100,00 денари;

б) денковни авионски пратки од и до пет колета по 800,00 денари, и за секој нареден започнат колет уште по 60,00 денари;

в) поштенски пратки од и до 10 килограми по 600,00 денари, и за секој нареден започнат килограм уште по 60,00 денари.

Висината на надоместокот за извоз на вештачки ѓубрива се намалува за 50% од износот на увозот.

8. За празна амбалажа од растително потекло која се враќа во Република Македонија, а претходно се користела за извоз на пратки од растително потекло, се плаќа износ од 250,00 денари од и до 10 тони, и за секој нареден започнат тон уште по 25,00 денари.

9. Ако извозникот, по негово барање, бара да се прегледа амбалажата која не подлежи на задолжителен здравствен преглед, се плаќа износ од 250,00 денари од и до 10 тони, и за секој нареден започнат тон уште по 25,00 денари.

10. Надоместокот за извршен преглед на пратките од точка 3 на оваа одлука во транзит се плаќа на влезниот граничен премин за оние пратки кои подлежат на преглед. По исклучок, ако прегледот не е извршен на влезниот граничен премин, пратката се прегледува на излезниот граничен премин, а надоместокот за прегледот се зголемува за 100% од надоместокот предвиден во точка 3 на оваа одлука.

11. Надоместокот за извршен преглед на пратки од точка 2 на оваа одлука за извоз се плаќа на местото на утовар. По исклучок, ако прегледот не е извршен на местото на утовар, пратката се прегледува на граничниот премин, а надоместокот за прегледот се зголемува за 100% од надоместокот предвиден во точка 2 на оваа одлука.

12. Висината на надоместокот за задолжителен здравствен преглед на збирни пратки од увоз од растително потекло, со исклучок на пратки од семенски и саден материјал, изнесува 100,00 денари од и до 10 тони, и за секој нареден започнат тон уште по 50,00 денари за секој вид пратка поодделно.

13. Ако извозникот не ги подготви навремено пратките за задолжителен здравствен преглед од точка 2 на оваа одлука, а го повика инспекторот за заштита на растенијата да ги прегледа пратките на местото на утоварот во определено време, извозникот е должен да плати надоместок зголемен за 100% од надоместокот предвиден во точка 2 на оваа одлука.

14. Висината на надоместокот за преглед на пратки од точка 2 до 12 на оваа одлука, што се врши во денови на државни празници, се зголемува за 100% од висината на надоместокот предвиден во точките од 2 до 7 на оваа одлука.

15. Со денот на влегувањето во сила на оваа одлука престанува да важи Одлуката за определување на висината на надоместокот за задолжителен здравствен преглед на растенијата и пратките од растенија и производи од растително потекло при увоз, извоз, транзит и реекспорт и за преглед на пратките на средствата за заштита на растенијата при увоз ("Службен весник на Република Македонија" бр. 49/98).

16. Оваа одлука влегува во сила осмиот ден од денот на објавувањето во "Службен весник на Република Македонија".

Бр. 23-5177/1  
11 септември 2001 година  
Скопје

Претседател на Владата  
на Република Македонија,  
**Љубчо Георгиевски, с.р.**